

# పట్న వాసం

**బైతుమామయ్యకు పట్నంచూడాలని ఎన్నాళ్లనుంచో కోరిక. ఆయన**

జీవితమంతా రైలకట్ట ప్రక్కగా పొలాల మధ్యకలుగుల్లోనూ బొరియల్లోనూ గడిచిపోయింది. ఆజీవితంలో ఆహారం సంపాదించుకోవటమూ, పాములకు అందకుండా తప్పించుకోవటమూ, పొట్టనించుకోవటమూ, నిద్రపోవటమూ, పాపపడటమూ, విశ్రాంతి తీసుకోవటమూ, తప్ప ఇంకేమీ లేదు.

కోజూరెళ్లు పెద్దమోత జేసుకుంటూ వచ్చేవి వెళ్ళేవి. అవిపట్నం పొయ్యే రెళ్లు, పట్నంనుంచి వచ్చేరెళ్లు. అప్పుడప్పుడూ ఆకాశంలో విమానాలు ఎగిరేవి. వాటిక్కూడా ఏదో పట్నంతో సంబంధమన్నదని మామకు తెలుసు. నాలుగైదేళ్ళ క్రితం బైతు మామయ్య చెల్లెలు సాహసించి పట్నం వెళ్లి పోయింది. ఆ తరువాత దానిజాడే తెలీదు.

పట్నం జూచినట్టూ అవుతుంది, చెల్లెలి సంగతి కనుక్కున్నట్టూ అవుతుందని ఒకనాటిరాత్రి మామ పట్నం బయల్దేరాడు. ఆట్టే పెద్ద దూరం ఏమీలేదు. ఏడేనిమిది మైళ్లలోపు. గట్టిగా కాలుసాగిస్తే రెండు గంటల ప్రయాణం. కాని మామ పల్లెటూరువాడు కావటంచేత దారి వెంబడి ఉండే చోద్యాలన్నీ చూస్తూ బయల్దేరాడు.

కొంతదూరం వెళ్ళాక రైలకట్టనానుకుని ఒక చిన్న మడుగుకనిపించింది. ఆ మడుగు ఒడ్డున రెండు మూడు బుల్లి కప్పలు ఆడుకుంటున్నాయి.

“తల్లి ముండమొయ్య! ఈకప్పలు ఒక్కనాడన్నా ఒళ్లువొంచి పని చేసిన పాపానపోవు రేపటి మాట ఎట్టనా అన్న విచారమేలేదు. వీటి జన్మ చెడా!” అని తిట్టుకున్నాడు మామ.

మరి కొంచెం దూరాన లెవెల్ క్రాసింగు దగ్గర గేటు మూసేకారు, ఎర్రదీపం ధగధగ లాడుతోంది. ఆ దీపం కాంతిలో లారీ ఒకటి నిలబడింది. లారీమీద బస్తాలు వేసి ఉన్నాయి.

బైతుమామ మీసాలాడించి, ముట్టెవత్తి వాసన చూసి “వొడ్లు” అనుకున్నాడు. చప్పున మామ లారీ వెనకమాటుకు చేరి ఒక్క గంతుతో లారీఅంచు పట్టుకుని లోపలికి ఎక్కి బస్తాలమధ్య ప్రవేశించి, ఒక్కొక్క బస్తానుంచి మోసరాకు రెండేసి గింజలు బయటికి లాగి కొరికి, నాణ్యంచూసి తుబుక్కున పొట్టు ఉమ్మేసి, లోపలిగింజ ముందుపళ్ళెచుప్య మరబట్టి, “ఎబ్బే, నాసిరకం! ఇదిగో, ఈపాటి అయినా ఉండాలి గింజ ఈగింజ కూడా ఏమంత ఫరవాలా, అయినా మాపొలంగింజ కివన్నీ దిగదుడుపే” అనుకోసాగాడు.

లారీలో చాలా బస్తాలున్నాయి. మామకు నోటినిండాపని. ఈహడా వుడిలో మెయిలు వెళ్ళిపోయిన సంగతి మామకు లీలగామాత్రమే తెలుసు. అంతవరకూ స్థిమితంగా ఉన్నలారీ ఒక్క సారిగా టర్నువనటమూ, మామకు ఒళ్లంతా సలపరించినట్టు కావటమూ తెలిసివచ్చే సమయానికి లారీ దవల్నే కదిలింది.

“సరే, పోనీతే.” ఎక్కడాగితే అక్కడే దిగొచ్చు అనుకున్నాడు మామ. చెయ్యిమించినదానికి విచారించే అలవాటు లేని కారణం చేత సరి తెట్టుకున్నాడే గాని మామకీ ప్రయాణం ఎంతమాత్రమూ సుఖంగా లేదు. ఎందుకొచ్చినలారీ? ఒళ్లంతా ఒకేమయిన అదురుదాయె. ఎటు పోతున్నదీ, చుట్టూ ప్రక్కల ఏం జరుగుతున్నదీ చూడొల్లగాదాయె! పోయే బండీ ఏకా యిక్కిన పోతుందా అంటేపోదాయె! ఇక్కడాగా, అక్కడాగా! ముక్కునూ టీగా పోయి చావదుగా, ఇటుతిరగా, అటుదిరగా!

మామకు పొట్టు నిండిందిగాని సుమ్మగాతిన్నామన్న సంతృప్తిరాలా. “ఇంటికాడ తిన్నదారి వేరు, బయట ఎంగిలిపడ్డదారివేరూ” అనుకున్నాడు మామ మీసాలు తుడుచుకుని, దవడలు చప్పరిస్తూ.

లారీ ఆగింది. మామ వెనకతలుపుమీదినుంచి తొంగి చూసేసరికి యమధర్మరాజులే ఎవడో ప్రత్యక్షమైనాడు.

“నీయిల్లుపడా! నువ్వుకూడా చేరావ్?” అన్నాడు యమధర్మరాజు మామతో అమర్యాదగా.

వాడిచేతిలో ప్రస్తుతానికి ఆయుధం లేకపోవటం గమనించి మామ తాపీగా తలుపుదిగి రోడ్డు ప్రక్కకు జారాడు.

“ఏమిటా అది?” అని మరోగొంతు వినిపించింది.

“పోతంత ఎలికె ఇటుగా లగెత్తింది - లారీలోనుంచిదూకి” అన్నాడు యనుదర్శుగా, సీట్లో మామను గుర్తించలేక అటూ ఇటూ చూస్తూ.

“ఇంకేం పట్నం చేరనే చేరా” అనుకున్నాడు మామ. రోడ్డు మైదానంలాగా సాఫీగా ఉంది. బారి కటూ ఇటూ ఎంతలావు ఎలుకకూ కొరుకుడు పడని గోడలూ ఎత్తయిన ఇళ్లూనూ.

“ఇదేనా పట్నం? ఒక గడ్డిమేటిలేదు. ఒక కంచెలేదు. వడ్లపుళ్ళిలేదు. ఏం పట్నమిది?” అనుకున్నాడు మామ, నడిచి ముందుకు సాగుతూ.

రోడ్డు నిర్మాణమ్యంగా ఉంది. కాళ్లకింద ఎక్కడో నీరు ప్రవహించే చప్పుడు. ఎక్కడా ఎలుక దాగే చీకటికోణం లేదు వీధివెంట అంతూ పొంతూలేకుండా బారుగా దీపాలు. వీధి పొడుగునా కష్టపడి పరిగెత్తి మలుపు తిరిగేసరికి మళ్ళీ అటువంటిదే ఇంకో వీధి.

“ఈ పట్నం ఈ లెక్కన ఎంతదూరం ఉన్నట్టు? ఇందులో కష్టపడి పనిచేసే ఎలుకలేం బతికేట్టు? మానాయుడిగారి పొలం ఉందంటే అందులో ఏమూల ఎవరున్నది, ఎప్పుడేం జరిగేది క్షణంలో మా అందరికి తెలుస్తుందిగదా? ఈ పట్నమహారణ్యములో ఈ గోడలమధ్య ఎవరిని ఏపిల్లి గండు మెడకొరికినా అతీగతి ఉండదే?” అనుకున్నాడు మామ.

ఈ విధంగా ఆలోచించుకుంటూ ముందుకు పరుగెత్తే మామ కాళ్లు నిగడదన్ని అట్లాగే నిలబడి నిశ్చేస్తుడై కొయ్యబారి, ఒళ్లంతా లారీఅదురుకు కంపించినట్టు కంపిస్తూ మీసాలు నిక్కబొడుచుకుని మాతి వైసెత్తుకుని ఒక్కొక్క అడుగే ముందుకు వెయ్యసాగాడు. అంతదూరంలో వీధికి అడ్డంగా ఇంతలావు పందికొక్కు శరం కనిపించింది.

“అరే! కలికాలం!” అనుకున్నాడు మామ. జన్మైత్తినపందికొక్కుకు చావంటూ రాసిపెట్టిఉన్నమాట మామకు తెలీందికాదు. కాని ఇది నొట్టి చావుకాదే, దారుణహత్య, ఈపందికొక్కు ఒక వార్ధక్యం వచ్చి, తిండిలేక ఎండిచావలేదు. ఏ తాచో, జెరో, మింగి చావలేదు. తినగూడనిది తినో చెయ్యగూడని పని చేశో చావలేదు. ఎవరో దుర్మార్గులు నిండు ప్రాణాన్ని నిలుపునాతీశారు. చంపి లాగి అవతల పారేశారు - మిగిలిన పందికొక్కులూ, ఎలుకలూ కనపడ్డారుగా ఉండగలందులకు!...

మామ ఆశ్రతి ఎన్ని వీధులు తిరిగాడో, ఎంత అలిసిపోయినాడో లెక్కలేదు. తిరిగిన వీధే తిరిగినట్లుంది. మామకి నీవాలే చూసినట్లుంది. అక్కడక్కడా పెంటపోగుల్లో తినటానికేదై యిరికింది. తిండా? ఎచ్చే, రెండురోజులాతిండి తింటే కాళ్ళుపీకు పోయినా నీవసంరాదూ?

మామ కిప్పుడు మరొక దిగులుకూడా పట్టుకుంది. ఈ మసారణ్య ములో తన చెల్లెలూ, పిల్లలూ ఎక్కడున్నారో తెలుసుకోవటం సాధ్యమా? వొట్టిమాట. ఎవర్నన్నా అడిగి కనుక్కుందామన్నా, ఎవర్నని అడగటం, ఎవరు చెబుతారు?

మామ ప్రశ్నకు సమాధానంగా రోడ్డు అవతలపక్క కిచకిచమని శబ్దమయింది. మామకు ఒక్కసారిగా ప్రాణంలేచి వచ్చి అటువేపు పరిగెత్తాడు. అక్కడ ఒక ఆడఎలుక రోడ్డుపక్క కందకంలా ఏదో ఏమి కు తింటూ కనిపించింది.

“ఓహోయ్,” అన్నాడు మామ, పొలాలమీద కేకవేసే అలవాటు చొప్పున.

ఆడఎలుక తలయెత్తి మామకేసి కోపంగా చూసింది. ఈ మోటు తనం ఆవిడ కర్ధంకాతేదు.

“ఏమున్నదక్కడ తినటానికి?” అన్నాడు మామ దగ్గిరకొస్తూ.  
 “దేవుడు నీకు ముక్కు, మీసాలూ ఇవ్వలేదా?” అన్నది ఆడఎలుక.

“దేవుడిచ్చిన నా ముక్కుకు తిండివాసనే తగల్గలేదు,” అన్నాడు మామ, చుట్టూ మూచూసి చీదరించుకుంటూ.

“పల్లెటూరల్లే ఉండే?”  
 “వీమయితే?”

“మరేంలా. మట్టివాసన.”  
 “నాదగ్గిర మట్టివాసనయితే, నీదగ్గిర రోగంకంపు.”

మామ మాటపడేవాడు కాదు. ఇచ్చకాలు అసలే ఎరుగడు. ఆ ఆడఎలుక ఒయ్యారంగా ఒళ్ళుతిప్పి పరుగెత్తటం ప్రారంభించింది. ఎందుకో మామ వానివెంట పడ్డాడు. ఆ ఆడఎలుక దగ్గిర ఏం గమ్మక్కు-

ఏం చమస్క - ఉన్నదో గాని మామకు ఆ క్షణంలో ఆమెను అందుకొని  
 వాళ్ళంతా తన మీసాలతో నిమరబుద్ధి అయింది.

ఆడఎలుక పరిగెత్తి పరిగెత్తి చివరకు ఒక ఇంటి కలుగులోకి  
 దూరింది. మామకూడా దాని వెంట దూరాడు. పాపం మామకు ఒళ్ళంతా  
 డోక్కుపోయింది. కారణమేమంటే మామకు మట్టికలుగులు అలవాటుగాని  
 గోడ కలుగు అలవాటులేదు. అవీ కాక మామ కొస్తడేహపుష్టి కలవాడేమో  
 ఆ కలుగు కొంచెం ఇరుకనిపించింది.

లోపల ఒక పెద్ద గది. గాన్నిండా పాతచెక్క సామానా అవీ  
 ఉన్నది. గదినిండా మడమలోతు దుమ్మున్నది. మామకు ఆ దుమ్ము చూడ  
 గానే ప్రాణం లేచివచ్చినట్టుయింది. ఈ మహాపట్నంలో మళ్ళీ మట్టి అన్నది  
 కనిపిస్తుందని మామ అనుకోలా.

ఆ గదిలో సమాను పది పన్నెండు ఎలుకలున్నట్టుమాను అంచనా  
 వేశాడు. పిల్లలు తప్ప పెద్దవాళ్ళంతా మామమట్టూ మామగారు. అందరూ  
 మామను అంత దూరంలోకి వచ్చి వాసనచూసి తలు అడ్డంగా తిప్పారు.  
 వాళ్ళేమను కుంటున్నారో మామకు అర్థంకాలేదు. వాళ్ళల్లో ఒక్కరికైనా  
 మంచి ఏమైన వాళ్ళులేదు. ఒక్క ఆడదికూడా పట్టమని నలుగురు పిల్లలకు  
 కడుపునిండా పాలివ్వలేదు. కొదకి ఒంటినిండా వెంట్రుకలైనా లేవు.  
 ఎవరికి ఏజన్మానా కడుపునిండా తిండితిన్న అదృష్టంఉన్నట్టులేదు. పిల్లల  
 సంగతి అడగనే అక్కర్లేదు. సుష్టుగా తిండితినవలసిన పిల్లలు చచ్చిపో  
 యిన బొద్దింకలనూ, కొయ్యముక్కల్నీ, దూడిఉండల్నీ, దారపోగుల్నీ  
 చప్పురిస్తున్నారు ఇటువంటి గర్భవారిద్ర్యం మామ ఊహించుకుని అయినా  
 ఎరగడు.

మామకక్కడ ఒక్కక్షణమైనా ఉండబుద్ధి కాలేదు

“మిమ్మల్ని చూస్తే నాకడుపు తరుక్కుపోతోంది. గౌరవనీయమైన  
 ఎలుకలు ఎట్లా బ్రతుకుతాయో తెలుసుకోవాలంటే మా పొలాలకి రండి”  
 అన్నాడు మామ.

“మీ పొలాల సంగతి మేమూ బిన్నాం. వెళ్ళవపొలాలూ, వెళ్ళవ  
 మట్టిబ్రతుకు! ఇక్కడ ఎటువంటి రోడ్లు, ఎటువంటి ట్రాములు, బస్సులు,  
 దీపాలు! మోటారుకార్లు బంయిమని పోతూంటాయి. ఎంతెంత పెద్దచుకా  
 జాలు! ఎంత అడావుడి!” అన్నది పట్నం ఎలుకల్లో ఒకటి.

“మీ పట్టువాసం తగలబడ! తినేట దుకు తిండి లేకపోయిం తరుక త ఇవన్నీ దేనికి ?” అన్నాడు మామ.

“మీ పల్లెటూరల్లు మొద్దులు. పట్టపగలు నీబోటివాడు అట్లా వీధిలో కళ్ళాదంలే ఏకాయకిందోపడి ఉరుటూడు. మేం ఎం చికి గానో ఉండాలి. మేం తిండిదొంగిలించాలంటే ఎన్నియుక్తులు పన్నాలి. ఎన్ని మెళుకువలు తెలియాలి! ఇక్కడివాళ్ళ మనస్తత్వాన్నీ, అలవాటనూ కాచి వదలబోశాం. అదే మా విజ్ఞానం.”

మామ నిర్ఘాంతపోయినాడు. తిండి దొంగిలించట మన్నమాట వినే టప్పటికి మామను చెప్పరాని విషయంకలిగి మిగిలినమాటలు చెవికెక్కలేదు.

“తిండి దొంగిలిస్తావా? ఇదా ఇక్కడిబ్రతుకు?” అన్నాడు మామ.

“మీరు పొలాల్లో ఏం చేస్తా రట్లా ?”

“మేం పని చేస్తాం. పొలాల్లో రాలిన గింజలన్నీటినీ భద్రంగా చేర చేసే దాచుకుంటాం. ఏకోజు మా కలుగులో అడుగుపెట్టినా వారంకోజుల గ్రామం నునాయాసంగా దొరుకుతుంది. దొంగతనమా? ఛీ!”

“ఇక్కడ మూకు నిలవలూ గిలవలూ జాంతానె. మేం ఇవ్వాలే ఇక్కడుంటాం. ఇక్కణ్ణుంచి వెళ్ళగొడిచే రేపింకోవోట ఉంటాం. మాకు దాచుకునేటందుకు ఉండనూఉండదు. చోటూఉండదు.”

“అయ్యో, మీ బ్రతుకుగురించి వింటుంటే నాకు కడుపు తరుక్కు పోతున్నది,” అన్నాడు మామ.

ఒక పోకోల్లాపిల్ల ముందుకొచ్చి, “కోతలు కొయ్యమాక! దర్జాగా పట్టువాసం అనుభవంతోమనే నవ్వు ఇక్కడి కొచ్చావ్. అంత బాగా బతికినవాడివైతే ఆపొలాల్లోనే ఉండకపోయావా? మీ జన్మలో ఎప్పు డన్నా అనుభవించగలరా? నేను నాకాస్తజీవితంలో రేడియో వెనక దాక్కుని ఒక నాటకమల్లావిన్నా, ఎన్నోసార్లు సీనిమాలు చూశా, మంచి ఖరీదైన టిన్యూచీరలు తిన్నా, ట్వీడ్ నూలు తిన్నా. కాస్తవైత్యం చేస్తుంది కాక- ఏం చేస్తే? తింటే ట్వీడ్ నూలే తినాలి!” అన్నది.

“పట్టువాసమంటే ఏమిటో తెలిక బయలుదేరా. తెలిసింది కనక పెంటనే వచ్చినదారి పడతా. మిమ్మల్నుందన్నీ మాస్తుంటే నేనుకూడా మీ లాగే అయిపోతానేమో అనిపిస్తుంది. నాకట్లా ఒక్కటే విచారం - మా చెల్లెలు నిక్షేపంలాంటి పొలాలు వొదులుకొని ఇక్కడ ఈ దిక్కుమాలిన

నరకం అనుభవిస్తున్నదే అని. ఇంకా దానికోసం వెతుకుతామనుకుంటున్నా  
ఇక వెతకను. నాదారిన నేను మళ్ళీ మాచోటికి పోతా. నాతోబాటు ఎవ  
రన్నా వస్తే రండి.”

మామ అందరివంకా చూశాడు. ఎవరూ ఈ ఆహ్వానాన్ని స్వీకరించ  
లేదు. వీళ్ళకీ పట్టు వాసలూ ఏదో రుచి కనిపించి ఉండాలి. తాను ఊహిం  
చుకోలేని ఆనందం ఇందులో ఏదన్నా ఉందో, లేక వీళ్ళ బుద్ధులు వక్రిం  
చామో మామకు అర్థంకాలేదు. వీళ్ళకు నిలకడఅయిన జీవితంలేదు. గాలికి  
కొట్టుకుపోతారు. దొంగతనంచేసి పొట్టనించుకుంటారు. అంటే పరిసరాలకు  
విరోధులుగా ఉంటారన్నమాట. అతిథి వచ్చినా, అభ్యాగతి వచ్చినా,  
చుట్టంవచ్చినా, పక్కంవచ్చినా ఇంత పెట్టలేదు. వీళ్ళకి జీవించటమే తేలి  
కుండాపోయింది.

ఈవిధంగా విచారాస్తూ మామ తానువచ్చిన కుండాకు వచ్చి ప్రవే  
శించి అతిభాగ్యుడైగా బయటికి వచ్చి మాచోటికి అప్పుడప్పుడే తూర్పు  
తెల్లవాగుతున్నది. రోడ్లమీద బళ్ళ అలికిడీ, మనుష్యుల అలికిడీ జాసి  
అయింది.

మామ ఎటుపోదామని మాస్తుండగా ఇంకో ఎలుక - ఎవరో ఆడ  
కూతురు - పరిగెత్తుకుంటూ దగ్గరకొచ్చి మామను మాతిపెట్టి పొడిచి,  
“అన్నయ్యా,” అన్నది.

“చెల్లీ! నువ్వేనా? ఎంత అదృష్టమే? నువ్వు కనుపించవని నిరాశ  
చేసుకున్నా. మళ్ళీ ఇంటికి పోదామనుకుంటున్నా,” అన్నాడు మామ,  
ఆనందసారవశ్యంతో.

“ఎప్పుడొచ్చా? అంతా కులాసాగా ఉన్నారా? ఇంటికి పోదాం  
రా!” అంటూ చెల్లెలు దారితీసింది పట్టుజీపితాన్ని గురించి కలిగిన విరక్తి  
యావత్తు మకిచిపోయి చెల్లెలివెంట బయలుదేరాడు.

3

“నయమేసే, అమ్మాయ్! మంచి ఇల్లె సంపాదించావే మెటుకు?”  
అన్నాడు మామ, చెల్లెలి వెనకే ఆవరణలో ప్రవేశించి తలయెత్తి ఇంటికేసి  
చూస్తూ.

“ఏదో... ఫరవాలేదు. కొత్త ఇల్లూ! లెట్లూ, కొళ్ళాయీ, మేం ఉండటానికి మంచి అటకా - కొయ్యదికాదు, నీమెంటుది - ఉన్నాయీ! చుట్టూ బోలెడంత ఆవరణా! పిల్లలు తిరగటానికీ, అడుకోవటానికీ మెట్ల కింద చిన్న చీకటికొట్టూ! పరవాలేదు, అన్నది చెల్లెలు, తానున్నయింటిని తానే అట్టే పొగడుకోవటం భావ్యంకాదని.

“ఈ పట్నంలో కొన్ని ఇళ్లుమాళాను, చూడూ” - అని ప్రారంభించాడుమామ.

“ఇదేం, సులభంగా దొరికిం దనుకున్నావా, అన్నయ్యా? పునాదులు తవ్వినరోజునుంచీ మా ఆయన రోజూ వచ్చి పని ఎంతవరకయిందీ చూసిపోలేక చచ్చాడనుకో. ఏం లేదు. తీగా ఏమరుపాటున ఉన్నామో, పుటిక్కిన ఎవరోవచ్చి తిష్టవేస్తారు. ఆతరవాత ఏమనుకుని ఏం లాభం?... మరేంలేదులే - ఇంటాయన గురకపెడతాడుకాస్త. దా, ఇట్టా పోదాం... ఏమిటో చెబుతున్నా - ఆ! ఇల్లు కట్టగానే ప్రవేశించామయ్యా, అంతటితో ఏమయిందీ? ఇల్లుకట్టిన ముండాకొడుకు ఇంట్లోకి వచ్చేయ్య గూడదూ? రాలా! పోనీ ఇంకొకరికి ఇవ్వాలా. ఇల్లు అద్దెకడిగినవాళ్ళని, రెండువేలిస్తావా? రెండేండ్లఅద్దె అడ్వాన్సు ఇస్తావా? నల్లసామ్మెంత ఇస్తావు? ఎంతకు దీసిదిస్తావు? అని బేరాలు మొదలెట్టాడు. ఎన్నాళ్ళకీ ఇంట్లో కెవరూ వచ్చారుకాదు. పిల్లలూ మేమూ అల్లాడిపోయామనుకో!”

“అదేమే?” అన్నాడుమామ, ఆశ్చర్యంతో.

“అట్లా అంటావేమిటన్నయ్యా? మేం ఏం తిని బతికేట్టూ? ఇంకో ఇంటికి పోదామా అంటే ప్రతి కొంపలోనూ తొక్కిడేనయిపోయె. అప్పటికీ కొంతకాలం ఒక ఇరుకుకొంపలో ఉన్నాం. మాతోపాటుందులూ ఇంకా పన్నెండు కాపరాలు. ఎవరికీ పొట్టనిండా తిండిలేదు. మాలో మేం పోట్లాడుకునేవాళ్ళం. మా పిల్లలేదన్నా తెచ్చుకుంటే ఇతరపిల్లలు ఎగబడటమూ, కొట్లాటలూ, శాపనార్దాలూనూ. చివరకు మాగుట్టు దాగిందికాదు. ఇంటివాళ్లు మా అలుసు కనిపెట్టి చుక్కలపిల్లి. నొకవాన్ని తెచ్చారు. అది కాస్తా నా మనవణ్ణి” - అంటూ చెల్లెలు కంట నీరుపెట్టుకుంది.

“ఊరుకో పిచ్చిదానా! నీ మచ్చలపిల్లి నిమిత్తమాత్రం అన్నింటికీ ఆ భగవంతుడే ఉన్నాడు... నా కాళ్ళర్య మేమంటే ఈ మామ పట్నంలో మనవాళ్లు పరువు మర్యాదలతో పనిచేసుకుని ఎందుకు బ్రతకలేరూ అని!

యింతనుమునుపు మనవాళ్ళని కొందర్ని చూసి మాట్లాడాగదా, వాళ్లు దొంగ తనంచేసి పొట్టపోసుకుంటారుట, యిదేం ప్రారబ్ధం?" అన్నాడు మామ.

“నువ్వు పాతవేదాంతం చెప్పకన్న య్యా. ఎవరు దొంగతనం చెయ్యంది? అంతా దొంగతనమే. యింటాయన యింట్లో అద్దెకున్న వాళ్ళను దోస్తాడు. అద్దెకున్న వాళ్లు దుకాణంపెట్టి ఊళ్లో వాళ్ళను దోస్తున్నారు. యిక్కడ ఎవరి బ్రతుకు వారు బ్రకకటాని కున్నదనుకున్నావా ఏం? దొంగతనానికే శ్రమపడాలి,” అన్నది చెల్లెలు

“అటువంటిప్పు డీ పట్నవాసం చెయ్యకపోతే ఏమీ ఆని,” అన్నాడు మామ - చాతయితే దానికి సమాధానం చెప్పమన్నట్లుగా.

“అట్లా ఆనకులే, అన్నయ్యా. యిక్కడున్న ఆనందం యిక్కడుంది. యిక్కడి జీవితం అర్థంచేసుకుంటే యిందులోనూ తెలివితేటలూ, మెళుకువలూ లేకపోలేదు. యిప్పుడీ యింట్లో మేముంటున్నామంటే మాకు ఒక వానబాధ ఉందా, వరదబాధ ఉందా? పొలాలూ దున్నటం, నీళ్లు పెట్టటం, ఈ అడావుడి అయిపోయ్యేదాకా మనం అక్కడా అక్కడా తలనాచుకోవటం - ఈ బాధలేవీ లేవు. ఏదాది పొడుగుతా ఉన్నచోటి నుంచి కదలక్కర్లేదు.”

“అటువంటి జీవితం ఏం జీవితమూ అంటా! యివాళ్ళల్లేనే రేపూ అయితే అందులో విశేషమేమిటి? ఒకదాని వెనక, ఒకటి చక్రంలాగా తిరిగివస్తుంటే ఆనందంగాని”

“యిక్కడమాత్రం జీవితంలో మార్పులేదనుకున్నావా? ఉంది. రోజురో కొత్తవింట్ జరుగుతుంది అదేమిటో ముందుగా మనకు తెలీదు, అంతా సావకాశంగా వింటే నీకే తెలుస్తుంది.”

“అక్కడే నాకు పేచీ!” అన్నాడు మామ. “ఏ ఊణాన ఏం జరుగుతుందో తెలీని బ్రతుకేం బ్రతుకు? జన్మంతా విడ్డూరాలే అయితే ఎట్లాగూఅంటా!” ఆయన ఏవిధంగానూ పట్నవాసం ఒప్పుకోదలచలేదని చెల్లెలు అర్థం చేసుకున్నది. స్వానుభవంవల్ల పట్నవాసంలోఉన్న గమ్మత్తు ఆయనకే తెలుస్తుంది గదా అనుకున్నది.

యిద్దరూ ఒకరివెనక ఒకరు వంటయింటి తూముద్వారా లోపల ప్రవేశించారు. మామ యింటిగోడను గోళ్ళతోనూ, మునిపళ్ళతోనూ పరీక్షించి, “అమ్మోవ్, మాలావు గట్టగా కట్టారే?” అన్నాడు.

“నే చెప్పాలా? సిమెంటుతో కట్టారు. నల్లబజారులో సంపా

దించిన దబ్బుతో నల్లబజారులో కొన్న సిమెంటుతో కట్టిన యిల్లు, ”  
అన్నది చెల్లెలు.

“ఈ నల్లబజారేమిటో తెలవటంలేదే?” అన్నాడు మామ.

“అది మీ బావ నడుగు. నాకాటే బాగా తెలీదు,” అన్నది  
చెల్లెలు.

వంటింట్లో పొయ్యిమీద స్తళ్లు కాగుతున్నాయి. ఎవరూ లేరు. మామ  
అటూ యిటూ తిరిగి బుట్టలోపెట్టిన కూరలు మూచూసి, “ఈ కూరలు  
ఎవరు తింటారబ్బా?” అన్నాడు.

“వీం?” అన్నది చెల్లెలు.

“చెట్టునుంచి కోసి శానాశ్శ్యయినట్టుంటేనూ?” అన్నాడు మామ.

“సరే. యిక్కడ అప్పుడప్పుడు కోసిన కూరలుకూడానూ?”  
అన్నది చెల్లెలు.

“మీ జన్మ చెడా, ఈ కూరలా మీరు తింటున్నారు?” అంటూ  
మామ యింకోమూలకు పరిగెత్తి ఒక గిన్నెమీదపెట్టి ఉన్న మూతి పడ  
గొట్టాడు. లోపలికి తొంగిచూశాడు.

“యిదేమిటే. చూట్టానికి నెయ్యిలే ఉంది, ఏ తాసనా లేదూ!”

అన్నాడు మామ.

“అది వనస్పతి గామాలు. యిప్పుడే అందరూ తినే నెయ్యి.”

“ఛా!” అన్నాడు మామ. ఆయన వెనక్క తిరిగిచూసే టప్పటికి  
అక్కడ చెల్లెలు లేదు. యింతలో ఎటుపోయిందా అని చూస్తుండగానే  
ఎవరో వంటింటిలోకి వచ్చి కెవ్వున అరిచారు.

“ఒసే, లక్ష్మీ! ఎలికే! చంపవే! దీన్నోరుబడా! భయంలేకుండా  
ఎట్లాచూస్తోందో! నేతిగిన్నెమీద మూతపడేసింది! నీ పొగరు చితకా!  
లక్ష్మీ! లక్ష్మీ! దబ్బున రావే!”

మామకీ గావుకేక లేమీ అర్థంకాలేదు. ఆయన ప్రశాంతంగా తప్పే  
లాల వెనక్కవెళ్లి అక్కడ దాక్కునిఉన్న తన చెల్లెల్ని కలుసుకున్నాడు.

“ఏమిటీ గడబిడ? ఎందుకు పారిపోయినావు?” అన్నాడు మామ.

“ఇంకా నయం! అడుగుల చప్పుడు వినపళ్ళా? అక్కడే గుడ్డుమిట  
కరించుకు నిబబడతావేం? పద, ఆ మనిషి వెళ్ళిపోయింది. ఇప్పుడప్పుడే  
మనం కదలటా కిక్కే, ఆ జాడీలచాటున దాక్కందాం రా!”

ఇద్దరూ అలమారులోకి ఎగబాకిజాడీలచాటున దాక్కున్నారు. మామ

ఇంకా ఆ నెయ్యిగురించే ఆశ్చర్యపడుతున్నాడు. పొలాలమీద అన్నాలు కట్టుకొచ్చేవాళ్లు తినగా మిగిలినబాపతు అన్నిరకాల తినుబండారాలూ మామ రుచిచూసిఉన్నాడు. కమ్మని పేర్చియ్యా, వెన్నా, దంపుడు బియ్యం అన్నమూ, కూరలూ, పచ్చళ్లూ మామ ఎరుగును. చెట్టునకాచే వంగలూ, మిరపలూ, దోసలూ, గుమ్మళ్ళూ, ఏ దశలో ఎటువంటి సువాసన కొడతాయో మామకు తెలుసు.

“ఇవేం కూరలూ! ఇదేం నెయ్యి! అనుకున్నాడు మామ.

కేకలుపెట్టిన మనిషి తింగి వచ్చింది.

“అదుగో ఆ తప్పాలాలచాటున దాక్కుంది, చూడవే లక్ష్మీ!”

అన్నవా గొంతే.

“ఇక్కడ ఏం లేదమ్మగారూ, వైన ఆ జాడీలవెనక ఏమన్నా చేరిందేమో.”

మామ తన చెల్లెలికేసి చూశాడు. ఆశున కళ్ళల్లో చెల్లెలి కేదో మందహాసం కనిపిచింది. జాడీలు కదిలిస్తారేమో అని గుండె పిచపిచలాడే చెల్లెలికి అన్న ఆనందం అర్థంకాలేదు. కాని మామ తన చెల్లెలంత ప్రాణభీతి కలవాడు కాకపోవటంవల్ల లక్ష్మీ తెలివితేటలు మెచ్చుకోకలిగాడు.

“చావనీ! తరవాత నే చూస్తాతే. నువ్వు వెళ్లి దబ్బున గ్లాసులు తోముకురా, కాఫీ లందించాలి,” అన్నది కేకలుపెట్టిన మనిషి. పనిమనిషి జాడీలు ముట్టుకోవటం ఆవిడకిష్టంలేదు, తాను స్వయంగా నల్లగుడ్లమామను ఎదుర్కోవటం అంతకన్నా ఇష్టంలేదు.

“ఆ వాసన ఏమిటబ్బా!” అన్నాడు మామ, జాడీల వెనకనుంచి మూతి ముందుకు వెట్టి, మీసాలూ కదిలిస్తూ.

“అది కాఫీలే! నువ్వివతలకి రా. మేమూ పిల్లలూ రోజూ అంతో ఇంతో కాఫీ రుచి చూస్తూనేఉంటాం” చిన్నవెధవ కాఫీపాడే కొట్టేస్తాడు,” అన్నది చెల్లెలు.

“మా లావు ఘాటుగా ఉంది. జబ్బు చెయ్యదుగదా?” అన్నాడు మామ.

మరి కాసేపుటికి ఇంటావిడ వంటింట్లోనుంచిఆవతలికీ వెళ్లిపోయినది. జాడీల వెనకనుంచి అన్నా చెల్లెలు బయటికి వచ్చారు. కిందపడ్డ కాఫీ చెల్లెలు కాస్తతాగింది. మామకూడా కొంచెంరుచిచూశాడు, “ఎబ్బే!” అన్నాడు.

చెల్లెలు కిందపడ్డ కాఫీపాడుం చేత్తోతీసి మొహాన రుద్దుకుంది.  
ఇద్దరూకలిసి అటకమీదికి బయల్దేరారు.

౪

“ఓరీ, నవ్వట్రా, బైతుబావా! రా, రా! ఎప్పుడొచ్చావ్? ఏమిటి కథా? అంతా కలాసా? ఆమధ్య కురిపిన వానలకు మీరంతా ఏమైనాలో అని చాలా అనుకున్నాం,” అన్నాడు పట్నం బావ.

“వానలసంగతి మీకూ తెలిసిందీ!” అన్నాడు మామ.

“ఆ మా యింటికి ప్రతి కొస్తుందిగా? ఇంటివారబ్బాయి చదివి తల్లికి చెబుతుంటే విన్నాం,” అన్నాడు బావ.

పట్నంలో ఉండే సౌకర్యాలు కొన్ని లేకపోలేదని మామకు తట్టింది.

“అదీకాక, ఇంట్లో కడియో ఉందాయె, చిట్టి విని చెప్పింది.”

పిల్లలంతా ఒక మూలచేరి కొత్తబంధువులు వీరిగా మాస్తున్నారు.

ఒకపిల్ల మూతి చిట్టించి, “మట్టివాసవ,” అన్నది. మిగిలిన పిల్లలంతా ఒక్కసారి నవ్వి మళ్ళీ అంతలో మానేశారు.

“ఎందుకైతే అట్లా చూస్తారూ? మీ బైతుమామయ్యా ... అడుగోరా, ఆ ఆకుగురూ మా మనమలూ, మనమకళ్ళూనూ, మిగిలినవాళ్లంతా మా పిల్లలు. ఈ మగ్గురూ మా అల్లుళ్ళూ, వాళ్లిద్దరూ కోడళ్ళూనూ, కోడళ్ళిద్దరూ కొద్దిరోజులక్రిందే వచ్చారు. ఇంకా పిల్లా పీచూ లేదు. ఇట్లా ఉన్నాం,” అన్నాడు బావ.

మెల్లిమెల్లిగా పిల్లలకు కొత్తతీరింది. వాళ్లు అటూఇటూ పరుగెత్తసాగారు. ఇద్దరు పిల్లలు మూలనున్న ఉల్లిపాయముక్కమీదికి పరిగెత్తుతూ ఒకరినొకరు తోసుకున్నారు. ఒక పిల్లవాడుమాత్రం తల్లివద్దగిరకచ్చి మూతి నున్న కాఫీపాడయ నాకసాగాడు.

“ఉండరా గర్భాత్రుడా! మామయ్యతో కాస్తేపు మాట్లాడనీ... చూడన్నయ్యా, పిల్లలందరూ వట్టి అల్లరివాళ్లు. వాళ్ళీ బస్టిలో బాగా మెదిగి అతి తెలివితేలికలూ సంపాదించారు. నూ చిట్టి ఉందా? అది ప్రతి కోజూ సినిమాకు పోతుంది. తెల్లారకముందే పిల్లలంతా కాఫీహోటలుకు తయారుగదా! ఏ ఆపాయం వస్తుందోనన్న భయంగాని, భక్తిగాని కొంచె మైనా లేదు. ఆ మాటని వాళ్లపాట వాళ్లు పోసుకుంటారా అంటే అదీ లేదు. కోజూ ఉల్లిపాయలు నే తెచ్చివెట్టాలి. ఇంట్లోవాళ్ళేదన్నా

చేసుకుంటే మిట్టమధ్యాన్న మయేది, పట్టపగలయేది నే వెళ్ళితెచ్చిందాకా చిందులేస్తారు. నానా అగచాట్లా అనుకో, అన్నయ్యా!" అన, ది చెల్లెలు.

మామ కిడంతా ఏమీ బాగాలేదు. అందుచేత ఏమీ అనలేదు. తన అధికారంలో పిల్లలయేది పెద్దలయేది అందరు చచ్చినట్ట కష్టపడి ఎవరితిండి వారు వెతుక్కోవలసిందే. సోసరితమూ, లేనివి కావాలని మారాం చేయ్యటమూ ఆమన ఎంతమాత్రం సహించదు.

ఇంతలో ఎక్కడనుంచో టంగ్, టంగ్ మని గంటలు వివపడ్డాయి మామ ఈ మోతను ఆశ్చర్యంగా ఆలకించసాగాడు.

కాఫీపాడి ఇష్టమైనవాడు ఎగతాళిగా, "అనుగో, మామ త్య దదుచకున్నాడు! పల్లెటూరిమొహం! బైతుమామయ్య! బద్దుమామయ్య! గడియారంగంటలుకొడితే, బైతుమామ భయపడ్డాడూ!" అని పాటగా పాడసాగాడు.

మామ వాడికేసి చాలాకోపంగా చూశాడు. కాని వాడు అత్యు వెట్టక, "నిజం చెప్పు మామయ్యా! నవ్వు భయపడ్డావా, లేదా? నీద తాసాలు బడనయ్యా, లేదా!" అన్నాడు.

"అవునుకా! గుండె ఆగిపోయిందే నమ్ము!" అన్నాడు మామ వెటకారంగా.

"అట్లా ఒప్పుకో!" అన్నాడు బాబుడు గర్వంగా.

వాడట్లా మాటాడబంకంకంటే కూడా, వాణ్ణి తక్కి తండ్రి మందలి చక పోవటం మామకు చాలా ఆశ్చర్యంగా కనిపించింది. పై వెచ్చు పట్నంబావ కొడుకు ప్రజ్ఞకు నెచ్చుకుంటూ, విరగబడి నవ్వాడు, కళ్ళనీళ్లు కారేదాకా.

మామ సామాన్యుడు కాదు. రెండు సార్లు కాగుపామునోటు పడ్డంత పని అయి తప్పించున్నవాడు. ఒక్క పాములేకాదు, ఏ ప్రమాదమైనా సరే అంతమూరాన ఉండగానే పసికట్టగలప్రజ్ఞా, ఎ తప్పమాడంబోతూడా తొణకకుండా కర్తవ్యం ఆలోచించే నిబ్బరమూ మామకుండ పే మామ తన వాళ్ళకు నాయకుడుగా వ్యవహరించ గలుగుతునా డు. ఈ పట్నంబావ ఎవరి చూడులోనోచేరి తన రక్తబంధువులే ఇంత వెకిలి వాళ్ళయిపోవటం మామకు చాలా కష్టంవేసింది.

పట్నంబావ నవ్వు సంబాళించుకుని, "ఓసే, చిట్టి? పిల్లి అనువు మామయ్యకు వినిపించు. అచ్చగా పిల్లి అనుకోవలిసిందేగా!" అన్నాడు.

మామ నిర్ఘాంతపోయినాడు. ఎలుక పుట్టకపుట్టి పిల్లిని ఆమకరించట

మేమిటో మామకు అర్థంకాలేదు. ఈ పట్నంబావ తన పిల్లలకు ఈ పాటైనా జీవితపు విలపలు లేకుండా ఎట్లా చేయ్యగలిగాడో మామ ఊహించలేకపోయినాడు.

ఈలాగా చిట్టి, “మావ్, మావ్,” మని అరవటం మొదలుపెట్టింది. మామకు వాంతి అయినంత పని అయింది. ఆయన మీసాలూ రోమాలూ నిక్కబొడుచుకున్నాయి. కళ్లు ఎర్రబడ్డాయి. ఇందులో మరో అభాసే మంటే చిట్టి అనుకరణ ఏమాత్రమూ సరిగాతేదు. పరమమూఢులు తప్ప అది పిల్లి అనుకుంటేదు. తన చెల్లెలి కుటుంబానికంతకీ పూర్తిగా మతులు పోయి ఉండాలి.

తన మేనగోడలు — సాక్షాత్తు తన చెల్లెలు కడుపున పుట్టిన బిడ్డ — తనజాతికి గర్భశత్రువైన పిల్లిని అనుకరించడం చూసి మామకు కలిగిన ఆగ్రహానికి సాదృశ్యం ఒక్కటే ఉంది — ప్రహ్లాదుడు “హాసీ” అంటే హిరణ్యకశిపుడికి లిగిన ఆగ్రహం.

“అవు! చాలించు!” అని అరిచాడు మామ. మిగిలిన కళ్లు, చిట్టివో సహా, నివ్వేపోయినాడు. బాలుడుమాత్రం కేరింతాలుకొడుతూ, “మామ భయపడ్డాడే! బైతుమామ భయపడ్డాడే! బైతుమామ భలేభాగా భయపడ్డాడే!” అని పొడుతూ నృత్యం చేయసాగాడు.

“నువు నోరుముయ్యరా, పుంధాఖోర్,” అన్నాడు మామ ఓర్పుతా నశించి.

“ఏం, బావా? ఏమిటట్లా కంగాక్షపడ్డావు?” అన్నాడు పట్నంబావ.

“ఇంకా అడుగు తున్నావుట్రా? ఆ ముండకేం తెలుసు? మీరు దేనికి హర్షిస్తే ఆపనిచేస్తుంది. పెద్దనాళ్లు, మీ కెందుకు బుద్ధిలేదు? అనుకరించాలంటే పిల్లుల్నా? ఆసాటి ఆత్మగౌరవం, ఆత్మాభిమానం ఉండక్కర్లా? ఎబ్బే!” అన్నాడు మామ.

ఆపైన చర్చ జరిగింది. పట్నంబావ అనుకరణ ఒక కళ అన్నాడు. కళకు ప్రతిబంధకాలూ, కళలో సంకుచితత్వమూ ఉండకూడదన్నాడు. జీవితపువిలపలు దానిపైన ఆరోపించరాదన్నాడు. కళకొరకే కళ అనికూడా అన్నాడు. బైతుమామకు కళ అనే మాటే తెలీదు. పట్నంబావ చెప్పే దంతా నోరు తెరిచి విని, “అట్లా అయితే ఇటువంటి కళలు చాలా తుచ్చమైనవి. వాటిని వర్జించాలి,” అన్నాడు.

ఈ వాదనలో బాలుడూ, వాడి తమ్ముడూ, చిట్టికూడా ప్రవేశించారు.

“ఈ పట్నంలో మీ పొలాల పద్దతులు సాగవు. ఇక్కడ పిల్లులు మాకు శత్రువులు కావు. పిల్లులు వొలకపోసిన వస్తువులు మాకు అందుతూ ఉంటాయి వాటిని మేం శత్రువులుగా పరిగణించా,” అన్నాడు బాలుడు.

వెంటనే వాడి తమ్ముడు అందుకుని “పిల్లంటే మాకు భయమనుకున్నావా ఏం. నేనొక సిల్లిని బెదరగొట్టా. నన్ను చూసి ఆ తెల్లపిల్లి దడుచుకు పారిపోయింది. అమ్మనడుగు కావలిస్తే,” అన్నాడు.

ఈ వింతసంఘటన గురించి అందరూ ఒక్కసారి గోలగా మామకు చెప్పారు. ఇది నిజంగా జరిగిన సంఘటనే అని మామ గ్రహించి, బస్తీలో అటువంటి పిల్లులుకూడా ఉంటాయి కాబోలనుకున్నాడు.

కాని ఆయనకు తన చెల్లెలు చెప్పినమాట జ్ఞాపకం వచ్చింది. “నీ మనవడు సంగతి పిల్ల తెరగరా?” అన్నాడాయన చెల్లెలితో.

“ఎందుకు పిల్లల్ని భయపెట్టటమని చెప్పలేను. ధైర్యసాహసాలు లేకపోతే పిల్లులు చెడతారని మీ భావ అంటాడు.”

“మీ ధైర్యసాహసాలు మండా!” అన్నాడు మామ.

పెద్దవాళ్లు తమలో మాట్లాడుకుంటున్న సందడిలో పిల్లబండరూ చేరి పిల్లి ఆటలు ఆడుతూ, పిల్లి అరుపులు అరుస్తూ, పిల్లి మొగ్గలు వేస్తున్నారు. మామ ఇదంతా ఒకకంట కనిపెడుతూనే ఉన్నాడు.

### ౪

ఎండ ఎక్కుతున్న కొద్దీ అంతా నిద్రరకు పడ్డారు. ప్రయాణపు బడలికా, ఇంటినుంచి బయలుదేరినప్పటినుంచీ కలిగిన మానసిక సంక్షోభమూ వల్ల మామ అందరికన్న ముందే కన్ను మూశాడు. కాని మామకు సుఖమైన నిద్రపట్టాలా. ఇంటినిండా ఏమిటో దిక్కుమాలిన చప్పుళ్ళూ, కేకలూ, అరుపులూ, రేడియోమోతా, రోడ్డుమీద మోటార్ల హారన్ చప్పుళ్లూనూ. ఎన్నడూ కలలుఎరగని మామకు ఇవాళ ఒకటే కలలు-వీడకలలు. అందులో రకరకాల పిల్లులు. ఒక మచ్చలపిల్లి తన దగ్గిరికి వచ్చి ముద్దు పెట్టుకున్నట్టూ, తన కా పిల్లిమీద మోహం కలిగినట్టూ, ఇంతలో అది నోరు భయకరంగా తెరిచి తనను మింగబోయినట్టూ, ఒక కలవచ్చింది మామకు. ముచ్చెరుటలు పోశాయి. వణుకుచూ నిద్రలేచాడు.

“ఏం, మామా? ఇంకా నీకు పొద్దుకాలా?” అన్నది ఒకపిల్ల.

“ఇంత వెలుతుంటేనే?” అన్నాడు మామ కళ్లు చికిలిస్తూ.

మేనగోడలు నవ్వి, “ఇది ఎలెక్ట్రిక్ దీపాల వెలుతురు లే, నిద్రలే, కాస్తే పట్టా అందరం బయలుదేరుతున్నాం,” అన్నది.

“ఎక్కడికి?” అన్నాడు మామ.

“ఎక్కడి కేమిటి? పట్నంమీదికి.”

మామకు ఆకలేస్తున్నది. చెల్లెల్లితో సం వెతికాడు చాలామంది ఒక మూలచేరి అవీ ఇవీ తింటున్నాడు.

“ఏం కావాలన్నయ్యా? ఇది మధ్యాహ్నం ఎవరో మనింటికి వస్తే తెప్పించిన బజ్జీ పనిచేసే లక్ష్మీమండ బద్దకస్తుకాలు. దగ్గరవోలల్లో తెచ్చింది ఇంకా నాలుగడుగులు వేస్తే మంచివోటూన్నది. ఎన్ని సార్లు చివ్వా వెట్టినా అది విప్పించుకోదుగా. పనివల్ల కెంత పొగరమకున్నా వేమిటి?” అన్నది చెల్లెలు,

తన చెల్లెలు, ఇంట్లో అద్దెకున్న వల్ల పక్షాన మాట్లాడుతున్న సంగతి మామకు చప్పున అర్థంకాక, “ఎవరన్నారస్తే నన్ను లేపకపోయినావులే?” అన్నాడు.

పిల్లలంతా గొల్లున నవ్వారు.

పకోడీలూ, అరటికాయ వేపుడుముక్కలూ, అప్పడం తునకలూ, కుల్లిపోతున్న ఉల్లిపాయి తొక్కలూ, సగంపండిన మిరపకాయ ముక్కలూ ఇంకా ఏమేమిటో తినటాని కున్నాయి. మామ వాటిని బలవంతాన మింగాడు.

తన చెల్లెలి కుటుంబంగురించి మామకు ఇప్పుడు అనేక కొత్త విషయాలు తెలియసాగాయి. ఎవరిమాటా ఎవరూ వినిపించుకోరు. “నాయివ్వు,” అనేమాట ప్రతినోటా, ప్రతిక్షణమూ వినిపిస్తుంది. ప్రతిదానికి ఒకరినొకరు తీవ్రంగా విమర్శించుకుంటారు. వాళ్లు ఉదయం తనదగ్గర తమ సహజధోరణి దాచిఉండాలి. ఇప్పుడు తాను పాతపడ్డాడు. వాళ్ల మధ్య ఉన్న ఆసలు సంబంధాలు బయటపడుతున్నాయి.

పట్నంబావ తల్లి, బహువృద్ధు. ఇవాళో రేపో అన్నట్టున్నది. ఆవిడ విషయం ఎవరూ ఆలోచించరు. ఆవిడ కేంకావాలో ఎవరూ కనుక్కోరు.

“ఏమండీ, అత్తయ్యగారూ! పెద్దవారైపోయినారు,” అన్నాడు మామ, ఆ మామసలావిడ దగ్గరికిచేరి.

“వీదో, ఇంకా నూకలు చెల్లక మిగిలి ఉన్నాను ... వాళ్ళంతా నుఖంగా ఉంటే చాలు నామాటకేం?” అన్న దావిడ.

“వాళ్లు మీకు సరిగా ఉపచారాలు చేస్తారా?”

“ఉపచారాలా! ముసలిముండ ఇంక పోదేమా అని చూస్తున్నారు. చూడటమేమి? వైకే అంటారు. ఇన్నేళ్లు బ్రతకరాదుట - మా చిట్టి అంటుంది. ముసలాళ్లను కోణూ చూస్తుంటే అన్నం పయించదుట, ఆరోగ్యం చెడుతుందిట! లోకంలో అంతా నవయువ్యులతో ఉండి కన్నూ, మిన్నూ కానకుండా టింగురంగా అని తిరగాలిట. నాయనా, ఇట్లా మారింది కాలం. నా చిన్నతనంలో ఎటువంటి ఆపేక్ష ఉండేవి! ఎటువంటి అంతఃకరణలుండేవి! ఇప్పుడు మొగుడూ పెళ్లాలకు పడదు, తల్లికూ తుళ్ళకు పడదు, అన్నదమ్ములకు పడదు, ఎంతసేపూ, నేనూ నాదీ!”

ముసలావిడ చెప్పినదానిలో అతిశయం ఏమీ లేదనుకున్నాడు మామ. తన చెల్లెలి కూటంలో వయసుకూ, అనుభవానికీ బొద్దింక కాలిగోరు విలవ లేదు. పైపెచ్చు కుర్రకారు వాలకంచూస్తే ఎంత చిన్నవాళ్ళయితే అంత తెలివిగలవాళ్ళనీ, ఎంత అనుభవం లేనివాళ్ళయితే అంత వివేకవంతులనీ అన్నట్లుంది.

“ఇదంతా మంచికిమటుకు రాలేదు,” అనుకున్నాడు మామ.

“ఏం, బావా? తిండి తిప్పలూ అయిందా? మనం అట్లా పార్కుకు పోదాం,” అన్నాడు పట్నంబావ, మామతో.

పార్కుంటే ఏమిటో మామకు తెలీదు. అక్కడేముంటుందని అడిగాడు మామ.

“అక్కడ మంచి దీపాలూ, చెట్లూ, మొక్కలూ అవీ ఉంటాయి. ఎనిమిదింటికల్లా పార్కు తలుపులు మూస్తారు. ఆ తరవాత మనవాళ్లు చాలామంది చేరతారు. చాలా విషయాలు మాట్లాడుకోవచ్చు. ఇంకా పైముందిలే అన్నాడు పట్నంబావ.

ఆరుబయట చెట్లు చామలమధ్య తిరిగి ఎన్నో వీళ్ళయినట్టుగా ఉండి మామ పార్కుకు పోవటానికి ఉబలాటపడ్డాడు.

ఇదే సమయంలో అందరూ ఒక్కసారి గొల్లుమన్నారు. మామకు గుండె ఆగిపోయినట్టయింది. ఆ క్షణానే మామకంటికి చిట్టిగోచరమైంది. దాని మాతంబా నెత్తురు!

“ఏం జరిగింద? ఏం కొంప ముణిగిందే!” అంటూ మామ ముందుకు వచ్చాడు.

అంతవరకు గొల్లుమంటున్న వాళ్లు మామకేసి ఆశ్చర్యంగా చూశారు. వాళ్లు గొల్లుమన్నది భయాందోళనలతో కాదని వెంటనే మామ అర్థం చేసుకున్నాడు.

“ఏమిటన్నయ్యా? ఎందుకట్లా కంగారు పడుతున్నావు?” అన్నది చెల్లెలు.

“దాని మూతి! ఆ కత్తుడు!” అన్నాడు మామ. ఆయనకు నడి వీధిలో ఉన్న పందికొక్కు మళ్లీ కళ్లవదలు కనిపించినట్టయింది.

మామమాటలకు మళ్లీ అందరూ గొల్లుమన్నారు.

“వీళ్లు నవ్వొచ్చినప్పుడల్లా ఎందుకిట్లా గొల్లుమని గుండె బేజారు చేస్తారో!” అనుకున్నాడు మామ.

“అది నెత్తురు కాదన్నయ్యా! లిప్ స్టిక్కు! బయటికి పోవాలన్నప్పుడల్లా ఈ ముండ ఎట్లా సంపాదిస్తుందో ఆ లిప్ స్టిక్కు సంపాదిస్తుంది. ఏ న్నాడైనా అది దొరక్కపోయిందో అది బయటికి పోదు,” అన్నది తల్లి, తన కూతుర్ని చూసి గర్వపడుతూ.

“ఎండు కదీ?” అన్నాడు మామ.

“ఎందు కేమిటి? అందానికి,” అన్నది చెల్లెలు.

మూతి ఎవరో చితగొట్టినట్టు చేసుకోవటంలా అందమేమిటో మామకు అర్థంకాలా.

“అది కాదు, మామా!” అన్నాడు బాలుడు ముందుకొచ్చి, ఏదో బయట వెట్టబోతున్నవాడి మొహం వెట్టి.

“ఒరే, బాలాయ్, నీ గుండెలు తోడుతా - అనవసరపు మాటలు మాట్లాడావంటే!” అన్నది చిట్టి.

“పోనే, నవ్వంటే లెక్కేమిటి!... అది కాదు, మామా. ఈ లిప్ స్టిక్ దీని కవరు నేర్పారో తెలుసా? అవతలివీధిలో ఒక తె ఉంది. చిట్టికి అదంటే గొప్ప. రోజూ సినిమాలకు పోవటం, అడ్డమైన స్నేహాలూ మర గటం, తెల్లగా తెల్లారి ఇంటికి రావటం చిట్టి కదే నేర్పింది. అది, అమ్మా, కాలాంతకురాలు. అది మూతికే కాదు గోళ్ళకు రంగేస్తుంది. వొంటినిండా పొడకు వేసుకుని అంతదూరంనుంచి గుమాయిస్తూ ఉంటుంది బలేకిలాడీ!”

“పొడ రేమిటి?” అన్నాడు మామ.

“తెల్లటి పొడి. అది వేసుకుని తాను తెల్లవలికలాగా ఉన్నాననుకుంటుంది.”

“ఎందుకు తెల్లగా ఉండటం?” అన్నాడు మామ

“తెల్లవలిక అని అందరూ అనుకుంటే గొప్పకాదు, మామా?”

“తెల్లవలికేమిట్రా, నీ మొహం!” మళ్ళీ అందరు గొల్లుమన్నారు.

“నీకు తెలీదుగామా. తెల్లవలిక అన్నాయిలే. యుద్ధం జరిగినప్పుడు విదేశీ సీసాయీలు కొన్నిటిని పట్టుకొచ్చారు. అందులో ఒకదాన్ని ఈముండ బుట్టలో వేసుకొని నలుగురు పిల్లల్ని కూడా కన్నది. అందులో రెండు ఆడపిల్లలు తెల్లవీ, రెండు మగపిల్లలు నల్లవీనూ, ఆ తెల్లఆడపిల్లలంటే దానికి తగని యిష్టం. మగపిల్లల్ని చూసేదేకాదు. చివరకు దానికి తగ్గ శాస్త్రీ అయిందిలే. ఆ తెల్లపిల్లలు కాస్త పెద్దఅయినతరువాత తల్లిని ఎంత నీచంగా చూడాలో అంత నీచంగా చూశారు. వాళ్ళ కెంత పొగరు! మా నల్లవాళ్ళు అంటరాదుట. తెల్లవాళ్ళకోసం వెతుక్కుంటూ వెళ్ళారు. ఏమైనానాకో తెలీదు.”

మామ ఈ కథ విని నమ్మలే పోయినాడు. బాలుడు ఇంకా చెప్పక పోయినాడు.

“చిట్టి అవీ కలిసి సినిమాచూస్తారు. ఆ తరవాత తిండి తిప్పలూ వెతుక్కుంటారనుకున్నావా? పెద్దదుకాణాలు కొల్లగొట్టటానికి బయలుదేరుతారు. వాళ్ళ కెంతసేపటికి పొడర్లు, స్నోలూ, లిప్ స్టిక్కులూ, క్యూటెక్సులూ...”

“మా యిష్టం పో!” అంటూ చిట్టి గిరుక్కున తిరిగి ఎటో వెళ్ళి పోయింది.

“మనకు నేళయింది. పోదాంపద, బావా!” అన్నాడు పట్నంబావ

❧

మామ పొక్కునుచూసి ఆశ్చర్యపడ్డాడు గాని ఆనందించలేదు. అక్కడి మొక్కలుచూసి మామ నిరాశకూడాచెందాడు. ఒక్క మొక్క మామకు పరిచితమైనదికాదు. ఒక్కదాని వాసనా, రుచి మామకునచ్చలేదు.

“ఇవి అందంకోసం వేసినవి, బావా నీటివల్ల వేరే ప్రయోజనం ఏమీలేదు,” అన్నాడు పట్నంబావ.

ఒకచోట కొందరుచేరి కబుర్లు చెప్పుకుంటున్నారు. తాను కొత్త వాడు గదా అనుకుంటే పట్నం బావనుకూడా వాళ్లు పలకరించలేదు. అయినా ఎరిగిన మొహాలెండాలి? పట్నంబావ వాళ్ళకేసి చారిత్రకాడు.

“మీ రేమైనా చెప్పండి, ఇవాళ జానపద చిత్రాలు తియ్యకపోతే ప్రాధ్యాయులు మట్లొట్టుకు పోవలసిందే!” అన్నదొక లావుపాటి ఎలిక.

“ఇదెంతకాలం ఉంటాయో, మాస్తాంగా?” అన్నది ముకొక సన్నని ఎలిక.

“ఇవి పోతే యింకొక రకం పిచ్చర్లు వస్తాయి. ముణిగిపోయిం దేమీ లేదు,” అన్నది పొట్టితోక ఎలిక.

“ఏమైనా మార్పు మంచిదే. నా చిన్నతనంలో దిక్కుమాలిన పౌరాణిక చిత్రాలు మాసేవాళ్ళం. ఆ తరువాత సాంఘిక చిత్రాలన్నారు. ఇప్పుడు జానపద చిత్రాలంటున్నారు. ఈ విధంగా పిచ్చర్లు మారుతుంటే తారలుకూడా కొత్తవాళ్లు రావటానికివీలవుతున్నది,” అన్నదొక గూనిఎలిక.

‘నాకు మరేం అభ్యంతరం లేదుగాని ఈ జానపద చిత్రాలు చాలా అవినీతిని ప్రేరేపిస్తున్నాయి. సెన్సారున్నదన్న మాటేగాని—’ అని ముకొక ఎలిక అందుకున్నది.

ఈ సంభాషణలోకి పట్నంబావ ప్రవేశించాడు.

‘ఏమైనా, ఆ వెనకటి పౌరాణిక చిత్రాలతో ఇవేవీ పోలవులేద్దురూ! ఎంత హాయిగా ఉండేది అవి మాస్తుంటే,’ అన్నాడు పట్నంబావ.

‘చిత్రాల్లో నీతిఉండాలి. ఈ ప్రాధ్యాయులు డబ్బు దాహంతో తుక్కుచిత్రాలు తీస్తున్నారు మరీనూ!’ అన్నది మొదటి ఎలిక.

‘అయితే చూడండి, నాయనూ, మీరు ఏంమాట్లాడుకుంటున్నారో నాకేమీ అంతుబట్టటంలేదు’ అన్నాడు మామ నిస్సంకోచంగా.

పట్నంబావ మాట్లాడితే ఆశ్చర్యపడనివాళ్లు బైతుమామ మాట్లాడే సరికి కొయ్యవారినట్టయిపోయినారు.

‘మీ సినిమాలను గురించి మాట్లాడుతున్నాం,’ అన్నది లావుపాటి ఎలిక. ‘ప్రాధ్యాయులు తమకు ఎక్కువ లాభంవచ్చే పిచ్చర్లు తీస్తారా? మనం కావాలన్నవి తీస్తారా? మీరే చెప్పండి, త తగారూ!’

తన యీదు ఎలిక తనను తాత అనేసరికి మామ ఒక్కసారి చకితుడైనాడు.

‘ఎవరి లాభంకోసమో నువ్వారాటపడతా వెందుకు పోనిస్తూ, ఇంత మంది తీర్చిగాచేరి కూటికిగాని పోచికోలుకబుర్లు చెప్పకోటానికేనా ఈ పొర్లు పెట్టింది? చాలు, చాలు! ఎవరన్నావింటే నన్నిపోతాడు,’ అన్నాడు మామ, మందలింపుగా.

మిగిలిన ఎలికలకు కోపంవచ్చి మామను చదామడా నాగు మాటలూ అన్నారు.

‘ఇది పబ్లిక్కు పొర్లు! మా ఇష్టం వచ్చింది మేం మాట్లాడుకుంటాం అచ్చగా తిండిగురించే పొద్దస్తమానం మాట్లాడుకునేటందుకు మేం పల్లెటూరి బైతులం కాం. మాకు కళ్ళలో ఆసక్తి ఉంది. మేం ఉన్నత సంస్కారం కల వాళ్ళం,’ అన్నాడు వాళ్ళు.

‘మీ ఉన్నత సంస్కారం ఏడిసినట్టే ఉంది. ఎవరి సంస్కారం తెచ్చి నెత్తినేసుకుని, ఎవరి సమస్యల్ని గురించో కిందామీదా పడుతూ - వెధవ జీవితాలూ, మీరూనూ!’ అన్నాడు మామ, ఎట్టి వాళ్ళనైనా మందలింపే అధికారం కలిగిఉన్న ధీమాతో.

‘ఏమిటి, మా కీ పీడ!’ అని వాపోయింది బక్కచిక్కిన ఎలిక.

‘పోదాం పద బావా,’ అన్నాడు పట్నంబావ, ఇక అక్కడ ఆట్టే సేపు నిలవటం భావ్యంకాదని గ్రహించి.

ఇవతలికి వచ్చిన తరవాత పట్నంబావ మామకు బస్తీ పద్ధతులను గురించి, మర్యాదలను గురించి చెప్పటానికి ప్రయత్నించాడు బస్తీలో అట్లా ఒకరిజోలికి ఒకరుపోరు. ఊరి పోకకోసం నలుగురూ చేరినప్పుడు లోక వ్యవహారాలన్నీ మాట్లాడుకుంటారు. వాటి నెవరూ విమర్శించరు. పనికిమాలిన విషయాలను గురించి ఎంతలాగా తెలిస్తే అంత లోకజ్ఞానం ఉన్నట్టు.

ఈ సిద్ధాంతాలను మామ ససేమిరా ఆమోదించలేదు. ఇదేం సంఘ మన్నాడు. తనకుమాలిన ధర్మం ఏమిటన్నాడు. కష్టపడి పనిచేసే ఎలికకు పోచికోలు కబుర్లు చెప్పే అవకాశ మెక్కడ ఉంటుందన్నాడు.

ఇద్దరూ కలిసి అంతదూరం పోయేసరికి అక్కడ మరొక జట్టుచేరి మాట్లాడుకుంటున్నారు. వారిద్దరికి పోవటం పట్నంబావకు మంచిది కాదని తోచింది. కాని మామ వాళ్ళనేపే దారిలీకాడు.

ఈ కిందివిధమైన సంభాషణ వారి చెవులపడింది.

ప్రస్తుతంగల రాజకీయ సమస్యల్లో మనకు అతి ముఖ్యమైనది అధికా

ఈ కోర్కె తీ సమస్య అనటానికి సందేహం లేదు.

‘నా చిన్నతనంలో ఇంత తిండికొరత ఎరగం. రాత్రివేళ ఎటు పోయినా తట్టలకొద్దీ ఆహారం దొరికేది. నా అనుమానం ఈ ఆహారకొరత కేసునింగువల్ల ఏర్పడుతున్నదని.’

‘అట్లా అనకులే. కేసునింగు తేకపోతే పంటలు పండేవోల ఆహార సమృద్ధి ఉండొచ్చుగాక. ధనికుల ఇళ్ళల్లా ఆహారం పుష్కలంగా ఉండొచ్చుగాక ఈ మహాపట్నంలో మనలో చాలమందిమి మాడి చచ్చే పోతాం.’

‘నువ్వంతా కంగారు కబుర్లు చెబుతావు! మా ఇంట్లా రోజూ దొంగ బియ్యం కొంటారు. కేసునింగు పోవలసిందే!’

‘నువ్వు ధనికవాదం చేస్తున్నావు. మనజాతిలో అధిక సంఖ్యాకులు బీదల కొంపల్లా తలనాచుకుంటున్నాడు. గాని ధనికుల కొంపల్లా కాదు. నాకు బాగా జ్ఞాపకం. నా స్నేహితుడొకడు చాలా గొప్పవాళ్ళ ఇంట్లా ఉండేవాడు. ఎవరమూతినని వెన్నలూ, గొట్టెలూ, ఆస్టెట్లూ, మాంసాలూ తాను తింటున్నాననీ, బీరూ, విస్కీ, షాంపేన్ తాగుతున్నాననీ కోసే వాడు. అక్కడ వదిలి రారా అంటే విన్నాడు కాదు. వాణి విషం పెట్టి చంపేశారు వాడికోసం ఎన్నిపన్నాగాలు పన్నారో చెప్పలేం. ఆఖరు రోజుల్లా వాడు వెర్రెత్తివాడల్లే మృత్యుదేవత పిలుపు ఆలకిస్తున్న వాడల్లే కనుపించేవాడు. తరిచి తరిచి అడగగా, ‘ఇనాళ్ళ మీసంవ సిలో చావు తప్పింది. మొన్నో రోజునకూడా చావుతప్పి కన్ను లాట్టబోయింది.’ అని బయట పెట్టాడు. ఆఖరుకు చావనే చచ్చాడు. ఎన్నయినా చెప్పు అమాయిక పేదప్రజలే మన మిత్రులు.’

‘ఎన్నయినా చెప్పు ఈ రోజుల్లా ఆహారం కనిపించటంలేదు. తినటానికి వెనక ఎన్నడూ కనిపించనంత సాహిత్య మాత్రం కనిపిస్తున్నది. నే నిప్పుడు చాలావరకు దానిమీదే ఆధారపడుచున్నాను.’

‘ఆ, దాన్ని సాహిత్యమనికూడా అంటావేమిటి? పత్రిక లేగా? వెనక పుస్తకాలుండేవి వాటిని భద్రంగా దాచేవాళ్లు. కష్టపడి కొంచెమే రుచిచూసినా ఉల్లాసంగా ఉండేది.’

‘సాహిత్యం మెడదుకు మంచిదంటారు నిజమేనా?’

‘అయితే అవునేమో గాని ఈ నీధుల్లా గాలికి ఎగురుతూ ఉండే పత్రికలు తింటే నమ్మకంగా జబ్బుచేస్తున్నది.’

‘అదేమిటి? సెక్సుపత్రకలూ, సీనిమాపత్రకలూ చాలా సరదాగా ఉంటాయిటగా?’

‘మొదట బాగానే ఉంటుంది గాని రానురాను తిండిమీద హితవు కూడాపోతుంది.’

‘నా చిన్న తనంలో పుస్తకాలుండేవంటే అందులో చాలా మంచి సరుకుండేది. వాటిమీద గౌరవం ఉంచి బాగ్రత్తగా పాచుకునేవాళ్ళు. అందుచేత అతిగా తినటాని కు డేదిగాదు. ఒక్కొక్క పుస్తకములో ఒక్కొక్క మాధుర్యం ఉండేది. ఇప్పుడీ పత్రకలు తేరగా దొరకుతున్నాయనీ, అవతల సరిఅయిన తిండి అందటంలేదనీ అతిగాతింటే జబ్బులు చేసుకొస్తున్నాయి. అదీకాక - ఏం పత్రకలు? - అన్నీ ఒకటిగానే ఉంటాయి ఒకదాని రుచే రెండోదానికన్నీ!’

ఈ పత్రకలు తినటంలో అంతో ఇంతో నిషా ఉంటుందేమో అనుకుంటా. మాన్నే హితుడొకడు పత్రకదొరికితే పంటకొరకకుండాపోనివ్వను. అదేమిటోయంటే అందులో మజాఉంది లెమ్మంటాడు.’

మామా, పట్నంబావాకూడా ఈ సంభాషణలు అంత దూరంనుంచే విన్నారు. మామ ఒక్కడుగు ముందుకు వేయటంచూసి, ‘మనకెందుకు, పోదాంపద, బావా,’ అన్నాడు పట్నంబావ.

‘ఒరి ఉండరా! మీ పట్నం వాళ్ళకున్న తెగులే ఇది. ఎవరికీకాని సంభాషణలు ఆసక్తిగా వింటారు. నలుగురు బుద్ధిమంతులు కూడాని పనికొచ్చేమాటలు మాట్లాడుతుంటే వినలేరు. వాళ్ళుమాడు, ఎం? మంచి విషయాలు చెప్పుకుంటున్నారో!’ అన్నాడు.

‘వాళ్ళు శాజకీయాలు మాట్లాడేవాళ్ళు,’ అన్నాడు పట్నంబావ.  
‘అంటే?’

‘సంఘాన్ని గురించి, పరిపాలన గురించి ప్రభుత్వాలను గురించి మాట్లాడతారు.’

‘మాట్లాడని, విందాం, తప్పింది’ అన్నాడు మామ.

‘వీమిటో ఈ శాజకీయాలు-’ అని పట్నంబావ నసుగుతుండగానే వినిపించుకోకుండా బైతుమామ ముందుకు వెళ్లిపోయినాడు. పట్నంబావ ఆశున్న అనుసరించక తప్పింది కాదు.

పట్నంబావ చెప్పినమాట నిజమే. అక్కడసాగే సంభాషణ రాను కాను తీవ్ర రాజకీయాల ధోరణి అవలంబించింది. మామ తన జీవితములో మాలావు కొట్లాటలే చూశాడుగాని ఇంతకర్జనకర్జన వాగ్వాదము ఎన్నడూ వినలేదు. కేవలం సిద్ధాంతాలు ఇంత ఉద్రేకాన్ని రెచ్చగొడతాయని ఆయన కలలోకూడా ఊహించలేదు.

‘ఈ ప్రభుత్వం ఆహారసమస్యను పరిష్కరించదు. ఎట్లా పరిష్కరిస్తుంది? దున్నేవాడిదే భూమి అన్న సిద్ధాంతాన్ని ఆమోదిస్తేనేగాని ఆహారసమస్య పరిష్కారం కావటానికి విఘ్నేశ్వరపూజ కూడాకాదు. భూస్వాముల్ని, జమీందార్లనీ బలపరుస్తున్నాడు. ఇదెట్లా కుదురుతుంది?’

‘నువ్వనే దేమిటి? ఎవళ్ళనోటనన్నా మట్టిగొట్టేతేగాని సమస్యాపరిష్కారం కాదంటావు, పోరా రష్యావాడా!’

‘మధ్య నాడేం పోయింది? జమీందార్లనోట మట్టిగొట్టటం ఇష్టం లేకపోతే మిగిలిన వాళ్ళందరి నోటా మట్టిగొట్టూ! తింటూనే ఉన్నారూగా కేవలం బియ్యం?’

‘సమస్యను సౌమ్యంగా పరిష్కరించుకోవటమంటూ లేదేమిటి?’

‘ఉచ్చు మెల్లిగా బిగించుకుంటే ప్రాణంపోదని నీవాదం! హూఁ!’

‘ఇంతవరకు మానంగాఉన్న బాంగురుగొంతు ఎలుక గొంతు సవరించుకుంది.

‘మనకు ప్రస్తుతం కావలసింది క్రమబద్ధమై, ఒడుదుడుకులులేని ప్రజా జీవితం, అరాచకంవల్ల మనకు స్వేచ్ఛ ఎక్కువ ఉంటుందని కొన్ని బుద్ధిమాలిన ఎలుకలు అనుకోవచ్చు. అదికుద్ధపొరపాటు. అరాచకంవల్ల మనకు లభించే స్వేచ్ఛ, చావుస్వేచ్ఛ. అది మనజాతియొక్క వినాశనానికే దారి తీస్తుంది. మనం వ్యక్తివాదాన్ని కొంతహద్దులో ఉంచితేగాని ప్రజాస్వామికాన్నయినా ఆమలు చేయలేం... చూడండి కిందటిసారి ఈ పట్నంలో యుద్ధభయం వచ్చినప్పుడు వందలాది ఇళ్లు ఖాళీపడ్డాయి. నాకు బాగా జ్ఞాపకం. మేం బలే సంతోషించాం. పగలయేది, రాత్రయేది యధేచ్ఛగా తిరిగే వాళ్లం. పట్టపగలు వీధుల్లో చెడుగుడూ, చెర్ పట్టి ఆడామంటే నమ్మండి. కాని ఈ స్వేచ్ఛ ఎందుకైనా పనికొచ్చిందా? ఎక్కడా తిండి లేదు. చచ్చే కరువు. అండరం నీరసించిపోయాం. ఆ స్వేచ్ఛ మాఅవసాం

తీర్చలేకపోయింది.. మళ్ళీ జనం తిరిగి రాసాగారు. ఖాళీ ఇళ్లు నిండసాగాయి. మా స్వేచ్ఛ అరికట్టింది. కాని మళ్ళీ జీవితం క్రమబద్ధమయింది. తిండి దొరికింది.'

ఇంకో కీచుగొంతు ఎలుక అందుకుంది. 'పెదనాన్న చెప్పిందాలో అబద్ధంలేదు. కాని ఆయన ప్రజాస్వామ్య మంటున్నాడే అది ప్రస్తుతం పెద్ద అబద్ధం. ధనిక స్వామ్యం ఉండగా ప్రజాస్వామ్యం ఎట్లా సాగుతుంది? ధనికులు ప్రజలను యధేచ్ఛగా పనులు చేసుకోనివ్వరు. వాళ్ళ శ్రమ ఫలితం వాళ్ళకి దక్కనివ్వరు. సంఘంలో కల్లోలాలు తెప్పిస్తారు. యుద్ధాలు తెచ్చి పెడతారు. అశాంతి తెచ్చి పెడతారు. ఏ సిద్ధాంతాలపైనా ప్రభుత్వాన్ని సాగనివ్వరు. ధనిక వాదంలో అశాంతి, అరాచకం ఇమిడి ఉంది. ధనిక వాదం క్రింద క్రమపరిపాలన అసాధ్యం. ఉదాహరణ చూడండి. న్యాయ శాఖను స్వతంత్రం చేస్తున్నామన్నారు. ఒక బాధ్యతగల ప్రజా మంత్రి, 'మేం పట్టుకున్న వాళ్ళే దొంగ వ్యాపారస్తులు మా పోలీసులు కాల్చిన వాళ్ళే కమ్యూనిస్టులు' అంటాడు! ఇంతకంటే అరాచకం ఎట్లా ఉంటుంది? అందుచేత నిజమైన ప్రజాస్వామికం రావాలంటే సోషలిస్టు విధానంలో కమ్యూనిజం ఏర్పడి తీరవలసిందే."

"నినాదాలు వొట్టి అర్థంలేని మాటలు! కమ్యూనిజం మనకు ప్రబలి శత్రువు. కాస్త ఆలోచిస్తే అది రుజువవుతుంది," అన్నారు మరొకరు. "ప్రజాస్వామికంలో కొద్దిమందికే ఆస్తిహక్కులుంటే మనం ఇట్లా తల్లడిల్లి పోతున్నామే, కమ్యూనిజంలో అందరికీ ఆస్తిహక్కులుంటాయి. అప్పుడందరూ మనకు పరమశత్రువులే అవుతారు. మనకు ఏ దరిద్రులైతే ఆస్తులని ఇవాళ అనుకుంటున్నామో ఆ దరిద్రులు ఆనాడుండరు. అప్పుడు మన గతి ఏమిటి?"

మామ కీ వాదం అర్థం కావటమే కాక సబబుగా కూడా కనిపించింది. కీచుగొంతు మళ్ళీ మాట్లాడసాగింది.

"మనిషి వస్తుతహా మనకు విరోధి అన్న ఉద్దేశంతో మాట్లాడు తున్నావు. ఇది అబద్ధం. మన ఉనికికి అతి ముఖ్యమైనది సమృద్ధి అయిన సంపద. సమాజంలో ఉత్పత్తిశక్తులు వైచూపు చూస్తూన్నంత కాలమూ మనకు పూర్తిక్షేమం ఉన్నది. సామాజిక మానవుడు తన పొట్ట తాను పోసు కునే శక్తిహస్తగతం చేసుకున్న తరువాత మన చిన్న పొట్టలను చూసి అనూయ

పడడు. వర్గ సంబంధాలు ఉత్పత్తి సాధనాలపైగల హక్కులతో పాటు మారుతాయని మార్కుస్ గట్టిగా చెప్పాడు. ఇది అక్షరాలా నిజం. ఉత్పత్తి నిర్విఘ్నంగా అభివృద్ధి అయ్యేది ఎక్కడ? ధనికస్వామ్యంలోనా? ఎందుకీ తెలియని కబుర్లు?”

“ఈ రష్యానుపత్రికలు తిని ఇటువంటి దుర్బుద్ధులు వంటపడు తున్నాయి.”

“అమెరికను పత్రికలు తిని తెచ్చుకునే రోగాల మాటేమిటి?”

“రష్యాపత్రికల్ని అమ్మకుండానూ, కొనకుండానూ చేస్తే దేశం క్షణంలో బాగుపడుతుంది.”

“అంబ పలుకుతున్నది! అదీ అసలైన ధనికవాద ప్రజాస్వామికం.”

“ప్రజాస్వామికంకింద వాటి విక్రయం నిషేధించటం సాధ్యంకాక పోతే వాటిని కొనేవాళ్లని మక్కెలు విరగదన్నితే సరి! రోగం వదిలి పోతుంది.”

“అవు నన్నయ్యా! నీ ప్రజాస్వామికం ఫాసిజంకు తోబుట్టువు. అదే నేనూ అంటున్నాను.”

“ఒకచెంప ఈ రష్యాపత్రికలు అరాచకం తెచ్చిపెడుతుంటే నువ్వేమిటో సిద్ధాంతాలు చెబుతా నేమిటి?”

“నువ్వు చెప్పేపనులన్నీ జరుగుతూనే ఉన్నాయి. అక్కడ ధర్మం నాటగు కాళ్ళా నడిచి, అందరు సుఖంగాతిని కడుపులోచల్ల కదలకుండా కూచున్నారని నీ భ్రమ. సిద్ధాంతాలంటే అంత విద్వేషం దేనికీ? సిద్ధాంతం లేకుండా ఆచరణంటూ ఎక్కడన్నా ఉంది? ... మన గర్భశత్రువులైన పిల్లలు పాలుతాగుతూ కళ్లు మూసుకుంటాయి. ఆ అలవాటే మనంకూడా ప్రారంభించామంటే ఎంతవరకు దిగజారామో ఊహించుకోవచ్చు.”

రానురాను మాటలు చురుకెక్కాయి. ఒకరు స్టాలిన్ నూ, మరొకరు ట్రూమన్ నూ, ఒకరు రష్యానూ, మరొకరు అమెరికానూ తిట్టుకున్నారు. ఒకరు యుద్ధాన్నీ మరొకరు శాంతినీ తిట్టేవాకా వచ్చింది

ఈ తిట్లూ, శాపనార్థాలూ మామకు రుచించలేదు. మొట్టమొదట చర్చవల్ల మామకు చాలా విషయాలు కొత్తవి తెలిశాయి గాని ఈ తిట్లవల్ల ఏమీ కొత్తవిషయాలు తెలియలేదు.

మామ కదిలే ధోరణిలో ఉండటమూసి పట్టుంబావ పక్కనే ఉన్న కాఫీహోటలుకేసి దారితీశాడు.

కోడ్డు దాటుతూ పట్నంబావ “ఆ వెధవసంభాషణ నువ్వింతనేపు ఎట్లా దిన్నావో గాని నాకు తగని తలనొప్పి,” అన్నాడు.

మామ నడిరోడ్డులో ఆగి నిశ్శబ్దంగా ఉన్న రోడ్డుకేసీ రోడ్డువెంట వెలిగేదీపాలకేసీచూస్తూ, తన బావమరిది అన్నమాటలు వినిపించుకోలేదు.

“ఈ పట్నంలో ఎంత అందం ఉన్నది, నేను కనిపెట్టలేక పోయినాను!.. కాని ఇది దగా. దీని అట్టడుగున నిజమైన శాంతిలేదు. రాక్షసులూ, దయ్యాలూ నిద్రపోతుంటే ప్రశాంతత ఉంటుంది. కాని ప్రశాంతత కాదు,” అన్నాడు మామ, తనలో తాను మాట్లాడుకుంటున్నట్టుగా.

“ఆకలి దహిస్తున్నది. పోయి ఏమన్నా తినటాని కున్నదేమో చూద్దాం,” అన్నాడు పట్నంబావ.

హోటలు నిశ్శబ్దంగా ఉంది. పగలల్లా గొంతులు పగిలేట్టు అరిచి, కార్లు పడేట్టు తిరిగి, చేతులు విరిగేట్టు ఫలహారాలందించిన దౌర్భాగ్యులు ఒళ్లు మెమరచి మహారాజులు పొందలేని నిద్రసౌఖ్యంలో ఉన్నారు.

బావమరుదు లిద్దరూ ముందు పాకశాల ప్రవేశించారు అక్కడ చాలా వేడిగా ఉంది.

“ఆ భాండీలో నూనె చూడు. హోటలు తెరిచిన రోజున దాన్లో పోసిన నూనె. మళ్లీ తీయలేదు. రోజూ దానికి కొత్తనూనె కలుపుతుంటారు ఈ డబ్బాలనిండా రకరకాల పిండి ఉంటుంది. ఆ టిన్నులన్నీ నూనెటిన్నులే.”

మామ పట్నంబావ చెప్పేది వింటూ పాకశాల అంతటా కలయ దిగుతున్నాడు. అన్నిటి మీదికీ ఎక్కె దిగుతున్నాడు. ప్రతిదీ వాసన చూస్తున్నాడు. ఒకమూల ఉల్లిపాయలూ, పచ్చిమిరప కాయలూ, బంగాళా దుంపలూ, ముల్లంగిదుంపలూ, చిక్కుళ్లూ మొదలైనవి పోగేసి ఉన్నాయి. మామ అన్నిటినీ రుచిచూశాడు. ఇన్నికూరలు ఒక్కసారి కనిపించేసరికి మామకు పరమానందమయింది.

“ఇదేమిటబ్బా, మంచి సువాసనగా ఉందీ?” అంటూ మామ సబ్బు కొంత గీకి రుచిచూశాడు. మొదట బాగానే ఉన్నట్టుంది గాని క్షణంలో మొహం మొత్తింది.

“ఇక్కడేముంది? అవతలి గదికిపోదాం పద,” అన్నాడు పట్నంబావ.

అవతలి గదిలో నేలమీద రకరకాల తినబండాకాలు పడిఉన్నాయి. తీపిసరుకూ, పకోడీలూ, బూందీ, గారెముక్కలూ, బజ్జీతుంపులూ ఇంకా

ఏమేమిటో ఉన్నాయి.

మొట్టమొదట తాముతప్ప అక్కడ ఇంకెవరూ లేరనుకున్నాడు గాని త్వరలోనే ఈ భ్రమ నివారణ అయింది. ఇంకా చాలా ఎలుకలు కుర్చీలకిండా, బల్లలకిండా కూర్చుని ఏవేవో తింటున్నాయి. మామకు వాళ్ల పరిచయం చేసుకోబుద్ధి అయింది. కాని పట్నంబావ ఎంతమాత్రమూ ఒప్పుకోలేదు. వినుతుగా పరిగెత్తవద్దనీ, అవీ ఇవీ ఎక్కిదూకవద్దనీ కూడా పట్నంబావ మామకు సలహా ఇచ్చాడు.

“ఎంతసేపూ ఎవరికి వారేనా?” అన్నాడు మామ విసుగ్గా.

“కాకపోతే ఏమిటి? ఇక్కడ చాలా వ్యత్యాసం లున్నాయి. గొప్పఇంటి ఎలుకలు కొద్దిఇంటి ఎలుకలను చిన్నచూపు చూస్తాయి. ఒకరి చేత ఒకమాట ఎందు కనిపించుకోవాలి, ఎవరి మానాన వారుంటే ఎవరి మర్యాద వారి కుంటుంది. అటువంటి ఆచారం ఉంది. కనకనే ఇక్కడ ముందు పరిచయం కోరేవాళ్లు లోకు వవుతారు.”

ఇద్దరూ కలిసి బీరువాపైకి ఎక్కారు. బీరువాకు అద్దా లున్నాయి. అద్దాలతత్వం తెలిక మామ లోపల కనిపించే తినుబండారాలమీదికి లంఘించి ముక్కు గట్టిగా చితకగొట్టుకున్నాడు. పట్నంబావ అద్దాలను గురించి మామకు తెలియచెప్పాడు.

“ఈ అద్దాలు పట్నంబతుక్కు తగ్గట్టే ఉన్నాయి. అన్నీ ఆకర్షించే టట్టుగా ఎదటఉండటమూ, అందుకోబోతే మొహంపగలటమూనూ, ఏమిటీ కపటనటన?” అన్నాడు మామ ముక్కురుద్దుకుంటూ.

“అద్దంలొనుంచి కనిపించే కపటనటనచూడు. ఈ సరుకంతా రేపు తాజాసరుకులూ కలిసిపోతుంది, ఆ గంగాళములూ సాంబారుంది. అది రేపు వేడిసాంబారులూ చేరిపోతుంది.”

“అచ్చాలతో లుచ్చాలు చేరుతారండూ!” అన్నాడు మామ విరక్తిగా.

బాగా పొట్టలు నింపుకొని బావమరడు లిద్దరూ ఇంటిదారిపట్టారు.

2

బ్రంటి దగ్గర ముసలావిడ కునుకుతూ, కళ్లు తెరుస్తూఉన్నది. ఒకసారి అవిడ దృష్టిసారించి చూచేసరికి ఎదురుగా ఏదో జిగాల్ను మెరిసింది.

ఆవిడ బలవంతాన కదిలి కాని దగ్గిరకి వచ్చింది. అదొక వింతవస్తువు. దాని లోపల ఒక రొట్టెముక్క వేశాడుతున్నది. ఆ రొట్టెముక్కనుంచి కమ్మని వెన్న వాసనకొడుతున్నది. ఆ వెన్న ఆముసలి హృదయాన్ని కూడా ఎంతో ఆప్యాయంగా పీలుస్తూ, 'తా! వచ్చి నన్ను రుచిచూస!' అంటున్నది. ఆ పీలుపుకు ఆవిడరక్తం సుళ్లుతిరుగుచున్నది.

కాని ఆ రొట్టెముక్కను చేరే ఉపాచారంలేదు. దానిచుట్టూ సన్నని గట్టిచువ్వలు కటకటాల్లాగా ఉన్నాయి. చువ్వలు మహాఅందంగా, నున్నగా వైనా, కిందా వొంపులు తిరిగి ఉన్నాయి. ఆవిడ బోనుచుట్టూ ఒక ప్రదక్షిణం చేసివచ్చి ఒకచోట కూర్చుని వాసనతో సంతృప్తిపడుతున్నది.

ఈ సమయంలో బాలుడు వచ్చాడు. బోనుచూసి ఆశ్చర్యంతో ఆగాడు. వాడికూడా వాసనతగిలింది. బోనుమీదికి ఒక్క దూకు దూకాడు. ఎన్నోసార్లు దానిమీదికి ఎక్కాడు, దిగాడు. బోను చువ్వలు కొరికాడు. అవి కొరుకుడు పడలేదు. బాలుడిప్రాణం తల్లడిల్లిపోతున్నది. ఆ రొట్టెముక్క నోట పడేదాక వాడికింకో ఆలోచన బుర్రకెక్కదు.

“లాభంలేదురా నాయనా!” అన్నది ముసలావిడ. బాలుడు విని పించుకోలేదు.

తీరా బాలుడు లోపలికి ఎట్లా క్షణాల్లో ముసలావిడ చూడనేలేదు. ఒక క్షణం బోనుమీద ఉన్నవాడు, గారిడీలాగా మరుక్షణం బోనులో ఉండి రొట్టెను ఆత్రంగా తినేస్తున్నాడు. చూస్తుండగానే రొట్టె హరించుకుపోయింది. వాడి ఆకలి ఆత్రమూకూడా చల్లారాయి. వాడు బయటికి రావటానికి చూశాడు. కాని బయటికిదారి ఎటో తెనియదు. తాను ఎట్లా లోపలికి వచ్చిందికూడా వాడికి తెలీదు. వాడి అంతరాత్మలో ఏ మూలూ సన్నగా భయం ప్రారంభమయింది. కాని ఇంతలో వాడి తల్లి, కొందరు పిల్లలూ తిరిగివచ్చేసరికి మళ్ళీ ధైర్యం వచ్చింది.

“ఒసే మనవాడు చూడవే, కడవంత రొట్టె కమ్మగా తిని ఎట్లా లోపల కూర్చున్నాడో!” అన్నది ముసలావిడ కోడలితో.

“అందులో దూరా నేమిట్రా? రా బైటికి,” అన్నది తల్లి.

“నేను రాను. నేనిక్కడే ఉంటా నాయిష్టం, అన్నాడు బాలుడు. తనకు బయటికి తావటం చాతకాలేదన్నది తల్లి ఊహించటం వాడికిష్టంలేదు.

“ఓరీ! లోపలి కెట్లా వెళ్ళావురా? ఎక్కడా దారిలేదే?” అన్నారు పిల్లలు ఆశ్చర్యంతో.

“అదే గమ్మత్తు!”

“మా కుక్కడా చెప్పవూ?”

“ఎంతాశే!”

“కొంచెం చెప్పరా!”

“చాతయితే మీరే కనుక్కోండి!” అన్నాడు బాలుడు. లోపల ఒక్కడే అయిపోయినాడు. ఇంకెవరన్నా కూడా వస్తే తనకు తోడుంటుందని ఒక ఆశ, లోపలికి వచ్చేదారి కనుక్కోవచ్చునని మరొక ఆశ వాణ్ణి పట్టుకుంది. అయితే మిగిలిన వాళ్ళెవరూ లోపలికి పోవాలని ప్రయత్నించలేదు. లోపలినుంచి ఏదో చెప్పరాని భయం తన్నుకొస్తున్నది. కాని మిగిలిన వాళ్లు తననుచూసి అనూహ్యపడుతున్నారనీ, అందుచేత తనకేమీ భయంలేదనీ బాలుడు తనకు తాను ధైర్యం చెప్పుకోసాగాడు.

ఇంతలో అక్కడికి పట్టుంబావా మామా తిరిగివచ్చాడు. బోనూ, బోనులూపిల్లడూ కనపడగానే పట్టుంబావకు కాళ్లుచల్లబడ్డాయి. ఆ బోనే మిటో పట్టుంబావ ఎరుగును.

“ఒరే అదేం పనిరా? దాని జోలి కెందుకు పోయినావూ?” అన్నాడు పట్టుంబావ వొణుకుతున్న గొంతుతో.

తండ్రి గొంతు చెవిని పడగానే బాలుడు అణుచుకుంటూ ఉన్న భయం కాస్తా ఒక్కసారిగా వైకి తన్నింది. కాని వాడు దర్పంకొద్దీ “నాయిష్టం! కావాలనే లోపలి కళ్ళాను! నేను బయటికూక్కడా రాను. ఇందులోనే ఉంటాను,” అన్నాడు.

పిల్లలందరూ గొల్లన నవ్వారు.

“నేను టార్జానోని! ఆ-ఆఉఆ!”

పిల్లలు మళ్ళీ నవ్వారు. బాలుడి తల్లి కూడా చిగనవ్వు ఆపుకోలేక పోయింది. బోనంటే ఏమిటో ఆవిడకి సరిగ్గా తెలియదు.

మామకు లోపల మహాగ్ని ప్రజ్వరిల్లుతున్నది. ఎవరిమీదో తెలీదు. ఎంకుకో తెలీదు ఇదంతా తప్పు! వీ డీ బోనులూ ఇరుక్కోవటం తప్పు! వీడు మాట్లాడేదంతా తప్పు! మిగిలినవాళ్లు హర్షించటం తప్పు! పట్టుంబావ కాళ్ళూ, చేతులూ వొణుకుతూ తగతరలాడటం తప్పు! మొత్తం అంతా తప్పే!” అని మామ అంతరాత్మ ఆక్రోశిస్తున్నది. ఆయన బోను చుట్టూ శ్రద్ధగా తిరిగాడు. లోపలికి వెళ్ళే ద్వారమేదో ఆయనకు తెలిసింది. మెల్లిగా అడుగులు వేసుకుంటూ చువ్వల వంపునుబట్టి లోపలికి పాకాడు.

కాని కింద రేకు కిందకి కిందకి కొంచెం దిగింది. మామ ఒళ్ళంతా చెప్పగాని భయంతో జలదరించింది రెండో కాలితో బోనుచువ్వను గట్టిగా పట్టుకుని నొక్కాడు మామ. బాలుడు బిళ్ళమీద పెట్టిన కాలు మరికొస్త గట్టిగా పట్టిపట్టని కంత ఏర్పడింది

“బయటికి రా పుండాఖోర్?” అన్నాడు మామ, చీలిన వెదురు గొట్టంలాంటి గొంతుతో.

అదివరికల్లా బాలుడు ప్రకటించినదర్బం హరించుకుపోయింది. వాడు గబగబా ముందుకొచ్చి తన కాలితో బిళ్ళను పూర్తిగా అడుక్కునొక్కి బోనువాకిలికీ, మామకూ మధ్య ఉండే సందులోనుంచి బయటపడటానికి కంగారుతో కూడిన యత్నం చేశాడు. బిళ్ళమీద వాడి కాళ్లు బారాయి.

“భద్రం, భద్రం! నన్ను లోపలికి లాగేవు! కంగారు పడకు, ఉపాయంగారా! నన్ను గట్టిగా పట్టుకో, అట్లా! పక్కనున్న చువ్వ నోటితో పట్టుకో, నేను కొంచెం వెనక్కుపోయి నీకు దారియిస్తా!” అని మామ హెచ్చరించాడు.

అతికష్టంమీద బాలుడు బయటపడ్డాడు.

మరో క్షణం మిగిలిన వాళ్ళంతా బాలుడిచుట్టూ చేరి వాణ్ణి పొగడ సాగారు. “ఎంత ధైర్యం గలవాడివిలా!... ఇంకోళ్ళయితే బయటికి రా లేకపోదురు.”

బాలుడు గప్పాలు కొట్టాడు.

“ఇంకాన్నే పుండామనుకున్నా, మావ వచ్చి అంతాపాడుచేశాడు. మీరంతా రారేమో, హాయిగా అందులోనే పడుకుని నిద్దరపోదా మను కున్నా, అందులోనుంచి చూస్తుంటే మీరంతా జైల్లో ఉన్నట్టు కనపడ్డారు నాకు!”

వాడి ప్రతిమాటకూ మిగిలిన వాళ్ళంతా ఒకటే ఆనందించటం. వాళ్ళనూ, వాళ్ళ మాటలనూ చూస్తున్నకొద్దీ మామ కేదో చెప్పరాని వికారం విరక్తి నీరసం కలగసాగాయి. ఆయన ఎటో తెలియకుండా అక్కణ్ణుంచి బయటపడేరాడు...

బోనులోపడిన ఎలుక తప్పించుకుపోవటం అందరూ అనుకొన్నంత అపూర్వం కాదు. కాని ఆ యింటివాళ్లు మర్నాడు అటుకమీదినుంచి బోను తీసి అందులో ఎలుక లేకుండా నే కొట్టెమక్క మాయమయినందుకు ఎన్నో సార్లు ఎంతమందికి విడ్డూరంగా చెప్పుకున్నారు.

“తస్మదియ్యా! ఈ పట్నం ఎలుకలు ఎన్ని విద్యలు నేర్చాయో! వీటిక్కూడా పట్నం నీళ్లు వంటబట్టాయన్నమాట!” అని వాళ్లు విసుగు తేకుండా ఆశ్చర్యపడ్డారు...

౯

బైతుమామ తన ఇల్లు చేరుకునేప్పటికి బాగా అంత పొద్దొక్కొంది.

“నిన్నల్లా అవుపించకనే పోతివి. ఎక్కడి కళ్ళావు సుమా!” అని చాలామంది పలకరించారు.

“పట్నం వెళ్ళా!” అని వాళ్ళందరికీ మామ సమాధానం చెప్పాడు.

“ఎట్లా ఉంది పట్నం జీవితం?”

“ఆ, మనవాళ్లు ఆత్మహత్య చేసుకునేటందుకు రకరకాల విద్యలు నేరస్తున్నారు.” అన్నాడు మామ.

ఇంతకంటే ఆయన ఎవరికీ పట్నంగురించి ఏమీ చెప్పలేదు.

